

BIEX MA JINTESEW QATT

Minn Joseph G. Scerri B.A.

Francesco Farrugia


Francesco Farrugia twieled fl-1866 minn Felic u Gaetana imwiela Vella. Frenc tal-Hofra, kif kien aktar maghruf, trabba fl-inhawi tal-Parrocca ta' San Pawl. Meta kiber qabad il-mestier ta' bajjad. Izda hu żżewweġ lil Antonia, imwiela Zammit u kellu hamest itfal: Gaetano, Carmelo, Antonio, Rosanna u Julietta. Minn dawn, Ninu u Karmnu (tan-Nitfa) kienu bandisti mal-Banda Konti Ruggieru. Huma kienu jdoqqu l-flawt u l-ewfonju rispettivament filwaqt li Frenc kien idoqq l-ottavin mal-istess banda. Mhux biss izda lil Frenc insibuh wkoll għal snin twal membru fil-kumitat tal-Kazin San Pawl. Kien attiv ferm u skond informazzjoni mogħtija mill-ex-president is-Sur Publiju Farrugia insibu li kien bis-saħħa ta' Frenc li fl-1886 il-Kumitat tal-Kazin San Pawl akkwista b'kera l-palazz li wara 109 snin għadu fih sal-llum.

Dan għaliex Frenc kien qrib hafna tal-Familja Manduca, il-propjetarji tal-fond imsemmi. Hu sar jaf minn għand dawn li l-post ser jitbattal u mimli entużjażmu informa b'dan lil-membri tal-Kumitat li marru flimkien ma' Frenc stess biex jikru l-post kif fil-fatt gara. Aktar tard fl-1944 is-Socjeta San Pawl, Banda Konti Ruggieru xtrat dan il-post minn għand il-familja Montalto.

Izda Frenc kien ukoll attiv hafna fil-knisja parrokkjali ta' San Pawl. Hu flimkien m'uliedu kienu jiehdu hsieb il-manutenzjoni tas-soqfa, aperturi u xogħol ieħor. Frenc kien jiehu hsieb li kull sena jsir ix-xogħol kollu meħtieġ. Kien ukoll jiehu hsieb l-armor tat-tużell u tad-damask. Frenc kien fratell fil-Fratellanza ta' San Pawl u tas-Sagrament.

Ta' min jghid li ibnu Karmnu kien għal żmien twil arkivista tal-Banda Konti Ruggieru. Din il-kariga llum jokkupha n-neputi tiegħu Frankie, filwaqt li bint in-neputija tiegħu, Rita Grech tokkupa l-kariga ta' membru, kummissjoni Banda fil-Kumitat tal-Kazin San Pawl.

Frenc miet nhar l-24 ta' Frar, 1948 fl-ghomor ta' 82 sena u wara quddiesa presente cadavere fil-parrocca ta' San Pawl gie midfun fil-kannierja tal-istess parrocca.



Carmelo Debono

Carmelo Debono twieled ir-Rabat fl-1893 u gie mghammed fil-Parrocca ta' San Pawl ir-Rabat. Il-ġenituri tiegħu kienu Guzeppi u Maria, imwiela Muscat.

Karmnu Debono maghruf bhala Sannata kien jahdem bhala ġardinier mal-gvern. Hu żżewweġ lil Fidela, imwiela Muscat u kien joqghod fi triq il-Kulleġġ.

Sa min eta żghira Karmnu tghallem il-mużika fi hdan il-Kazin San Pawl, Banda Konti Ruggieru u dan wassal biex beda jdoqq is-sax sopran mal-istess banda.

Għal xi żmien kien ukoll delegat banda fil-Kumitat tal-Kazin San Pawl. Kien ukoll jiffirma parti mill-Kumitat tal-1944 meta gie mfakkar il-75 sena mit-twaqqif tal-kazin San Pawl, Banda Konti Ruggieru. Kien f'dan iż-żmien li Karmnu wera interess kbir fl-arkivji mużikali tal-banda. Hu kien jiġbor il-fondi u jirsisti biex tintxtara mill-Italja mużika bi traskrizzjonijiet mill-aqwa ta' surmastrijiet rinomati bħal per eżempju Mro. Vessella.

Minhabba li kien isibha diffiċli biex jesprimi ruhu bit-Taljan kien jitlob lis-Sur Joseph Spiteri u aktar tard lil Kan. Carm Cefai biex jikkorispondu f'ismu. Bis-saħħa t'hekk l-arkivju tal-banda kompli jistgħana b'mużika mill-aqwa'.

Aktar tard lil Karmnu insibuh ukoll jagħti daqqa t'id fil-Kumitat tal-Festi Esterni Corpus Domini. Kien inkarigat flimkien ma Pawlu Borġ biex jiġbor l-arbural ta' Corpus. Dan il-gbir kien jibda minn żewġ iħdud wara l-Għid u jispicca fil-festa u kien isir mill-pjazza tal-parrocca.

Flimkien ma Toni Cilia kien jorganizza lotteriji kbar ta' darba f'sena fejn ir-rigali kienu jkunu kbar (għal dak iż-żmien). Dawn kienu jkunu hafna drabi mghotijin b'xejn. Fost l-oġġetti għall-lotteriji kont issib magni tal-hjata w ghoggiela.

Karmnu kien ukoll membru tal-fratellanzi ta' San Pawl u tas-Sagrament. Karmnu Debono miet nhar il-18 ta' Novembru 1953 fir-Rabat. Wara quddiesa presente cadavere fil-parrocca ta' San Pawl, gie midfun fil-kannierja tal-istess knisja tar-Rabat.

Hajr lil-familja Grech, Emanuel Borġ, l-familja Brincat, il-Kan. C. Cefai, il-Kan. P.P. Micallef u Piju Scerri għat-tagħrif li għaddewli. Nixtieq niringrazzja wkoll lil Kan. T. Delicata, Arcipriet tal-informazzjoni li għaddielna mill-arkivji parrokkjali.

